

# سام میں انڈین ایگریکلچرل انسٹی ٹیوٹ (آئی اے آر آئی) کے قیام کو کابینہ کی منظوری

Posted On: 17 MAY 2017 7:57PM by PIB Delhi

نئی دہلی، 17 مئی، کابینہ کمیٹی نے آج ڈی اے آر ای / آئی سی اے آر اسکیم کی تجویز آسام میں انڈین ایگریکلچرل انسٹی ٹیوٹ کے قیام کو منظوری دی ہے۔ آسام کی ریاستی حکومت کے ذریعہ فراہم کردہ 587 ایکڑ زمین پر سو فیصد خرچ مرکزی حکومت کرے گی۔ مزید برآں 98 عہدوں کی تجویز کو بھی منظوری دی گئی ہے۔

زراعت اور کسانوں کی بہبود کے وزیر جناب رادھا موہن سنگھ نے کہا ہے کہ آئی اے آر آئی، آسام ایگریکلچرل ایجوکیشن میں اعلیٰ تعلیم کا پوسٹ گریجویٹ انسٹی ٹیوٹ ہوگا۔ اس ادارے میں نئی دہلی میں واقع آئی اے آر آئی کی تمام نمایاں خصوصیات ہوں گی۔ اس میں زراعت کے تمام شعبے مثلاً کھیت کی فصلیں، باغبانی کی فصلیں، شجرکاری، مویشی پالنے، ماہی پروری، پولٹری، خنزیر پروری، ریشم اور شہد کی پیداوار وغیرہ شامل ہیں۔

جناب رادھا موہن سنگھ نے اطلاع دی کہ آئی اے آر آئی - آسام مرکزی اور ریاستی حکومتوں کے تمام موجودہ تحقیقی و ترقیاتی اداروں اور نجی سیکٹر کے کاروباریوں کے اشتراک سے شمال مشرقی ہندوستان کے زرعی چیلنجوں اور پیچیدگیوں پر کام کرے گا۔ آئی اے آر آئی - آسام اپنے مشن میں تحقیق، تعلیم اور وسیع پروگراموں کو شامل کرے گا تاکہ معیاری انسانی وسائل تیار ہو سکے۔ علاوہ ازیں یہاں کسان دوست ٹیکنالوجیاں تیار کی جائیں گی تاکہ پیداوار، کوالٹی اور منافع میں اضافہ ہو سکے۔ زراعت پر مبنی صنعتوں کو فروغ دینے کے علاوہ شمال مشرقی خطے میں زراعت کے شعبے کی پائیدار اور جامع ترقی کیلئے روزگار کے مواقع پیدا کئے جائیں گے۔ آئی اے آر آئی - آسام، آئی اے آر آئی، نئی دہلی کا آف کیمپس ہوگا، جہاں اسکول کی شکل میں مثلاً اسکول آف کراپ سائنسز، نیچرل ریسورسز مینجمنٹ اور اینیمل سائنسز اینڈ فشریز میں کثیر موضوعاتی مربوط ریسرچ کئے جائیں گے۔

زراعت کے مرکزی وزیر نے کہا کہ اقتدار میں آنے کے بعد ہمارے وزیراعظم نے اعلان کیا تھا کہ شمال مشرقی خطے میں زرعی شعبے کی ترقی کیلئے آسام میں ایک انڈین ایگریکلچرل انسٹی ٹیوٹ (آئی اے آر آئی) قائم کیا جائے گا۔ چھ ہفتے قبل آسام کی ریاستی حکومت نے اس کیلئے زمین فراہم کردی۔ اب مرکزی کابینہ کی منظوری کے بعد اس پروجیکٹ کی راہیں آسان ہو گئی ہیں۔

م ن - م ع - ک ا

U-2283

(Release ID: 1490101) Visitor Counter : 2

